



کچھ "حزب التحریر" کے بارے میں!

ان دنوں برطانیہ کے قومی ذرائع ابلاغ میں "حزب التحریر" کا تذکرہ چل رہا ہے اور ۲۹ آگسٹ کو وہی کانفرنس حال لندن میں "حزب التحریر" کے زیر انتظام منعقد ہونے والی "میمن الاقوامی خلافت کانفرنس" کے حوالہ سے مختلف امور زیر بحث ہیں۔ اس کانفرنس میں برطانیہ بھر سے ہزاروں مسلمانوں نے شرکت کی، جن میں یونیورسٹیوں کے طلباء اور طالبات نمایاں تھے، جس سے یہ تاثر عام ہوا کہ حزب التحریر کو برطانیہ کے پڑھے لکھے مسلمانوں میں گمراہ اثر و رسوخ حاصل ہے۔ اسی وجہ سے سیاسی اور مذہبی طبقوں میں "حزب التحریر" سنجیدہ گفتگو کا موضوع بنی ہوئی ہے اور سیاسی طبقوں کے ساتھ ساتھ مذہبی طبقوں میں بھی اس کے عقائد اور اس کے راہ نماؤں کی مختلف تحریرات پر روایتی انداز میں تبرہ ہو رہا ہے۔

برطانیہ میں حزب التحریر کے امیر ایک فلسطینی عالم دین الشیخ عمر بکری محمد ہیں جو اچھا علمی ذوق رکھتے ہیں اور "اصول الدین" کے متخصص استاذ ہیں۔ لندن میں "شریعہ کالج" کے نام سے ایک تعلیمی ادارہ انہوں نے قائم کر رکھا ہے، جس میں نوجوانوں کو بطور خاص "اصول دین" کی تعلیم دی جاتی ہے۔ خود شافعی المذهب ہیں، لیکن دوسرے فقیہ مذاہب کے اصول و جزئیات پر بھی گہری نظر رکھتے ہیں۔ میری ان سے متعدد ملاقاتیں ہو چکی ہیں۔ پہلی ملاقات کا انتظام گزشتہ سال لندن میں سالکوت سے تعلق رکھتے والے ایک خاندان کے نوجوانوں نے کیا تھا، جن کا خلافت کے احیاد و قیام کے لیے جوش و چدیپ اور محنت قابل رہیک ہے۔ اس ملاقات میں الشیخ عمر بکری محمد سے یہ معلوم کر کے مجھے خوشنوار حیرت ہوئی



کہ "حزب التحریر" کے باقی الاستاذ تقی الدین انتسابی ہیں۔ استاذ نسباتی کے لڑپچھے سے میں اس سے قبل متعارف تھا اور ان کی متعدد تصانیف میری نظر سے گزر بھی تھیں، بلکہ جس دور میں "الشرعیہ" کا ایک حصہ عربی میں شائع کیا جاتا تھا، استاذ نسباتی کے ایک دو مضمون ان کی کتابوں سے ہم نے نقل بھی کیے تھے۔ یہ معلوم نہیں تھا کہ استاذ نسباتی کون بزرگ ہیں؟ کماں کے رہنے والے ہیں؟ زندہ ہیں یا فوت ہو چکے ہیں؟ لیکن ان کے طرز تحریر سے میں متاثر تھا، کیونکہ انہوں نے اسلام کے اصول و احکام کو اس اسلوب میں پیش کیا ہے جو آج کی ضرورت ہے اور جس سے جدید تعلیم یافتہ طبقہ کے ذہنوں میں اسلام کے بارے میں پائے جانے والے ٹھوک و شبہات کو دور کر کے اسے اسلام کی خدمت کے لیے تیار کیا جاسکتا ہے۔ اس پس منظر میں شیخ عمر کے ساتھ میری پہلی ملاقات حزب التحریر سے ذہنی قرب کا باعث ہی۔ الاستاذ تقی الدین انتسابی کے بارے میں مزید معلومات یہ حاصل ہو سیں کہ وہ فلسطین کے رہنے والے تھے، شافعی المذهب تھے اور عالم اسلام میں خلافت اسلامیہ کا احیاء و قیام ان کی زندگی کا سب سے بڑا مشن تھا اور یہ افسوسناک خبر بھی کہ ان کا انتقال ہو چکا ہے، انا للہ و انا الیہ راجعون۔ اللہ تعالیٰ ان کی مغفرت فرمائیں اور جنت الفردوس میں اعلیٰ مقام سے نوازیں، آمین یا رب العالمین۔

الشیخ عمر بکری محمد کے ساتھ اس کے بعد متعدد ملاقاتیں ہوئیں اور ان میں وہ پیشتر سوالات اور خدشات زیر بحث آئے جو خود میرے ذہن میں پیدا ہو گئے تھے یا بات سے احباب نے حزب التحریر کے بارے میں مجھ سے ذکر کیے تھے۔ اہل علم میں اختلاف رائے کی گنجائش ہر وقت ہوتی ہے، لیکن دیانتداری کی بات یہ ہے کہ ان ملاقاتوں میں ہونے والی طویل گفت و شدید کے بعد مجھے کوئی ایسا ورنی خدشہ یا سوال نظر نہیں آتا جسے "حزب التحریر" کی خلافت یا اس کے خلاف محاذ آرائی کی بنیاد بنا لیا جاسکے۔

میرے ذہن میں سب سے بڑا خدشہ یہ تھا کہ "حزب التحریر" کا فکری دائرہ کیا ہے اور کیا وہ اہل سنت کے مسلم فقیہ مکاتب فکر سے ہٹ کر کسی نئے خود ساختہ مذہبی کتب فکر کی دایی تو نہیں ہے؟ اس کے جواب میں شیخ عمر کا کہنا یہ ہے کہ وہ اہل سنت سے تعلق رکھتے ہیں، اس کے تمام فقیہ مذاہب کا احراام کرتے ہیں، خود شافعی المذهب ہیں اور فقیہ



مذاہب کی پیروی کو ضروری خیال کرتے ہیں، البتہ نئے پیش آمده مسائل اور دور جدید کی مشکلات کے حل کے بارے میں ان کا نقطہ نظر یہ ہے کہ فقیہ مذاہب کے طے کردہ اصولوں کی روشنی میں قرآن و سنت سے ان مسائل کا حل براہ راست استنباط کیا جائے۔ وہ اجملے صحابہؓ کو جدت سمجھتے ہیں اور خبر واحد کو بھی اعتقادات کے علاوہ باقی امور میں جدت مانتے ہیں۔ میرے ذہن میں دوسرا خدشہ خلافت کے قیام کے لیے ان کی جدوجہد کے طریق کار کے بارے میں تھا، کیونکہ اس وقت عالمی صورت حال اور عالم اسلام کے حالات کو سامنے رکھنے ہوئے کوئی بھی ایسی تحریک ملت اسلامیہ کے مقابل میں نہیں ہے جو مختلف قوتوں کی بیداری اور ہوشیاری میں اضافہ اور مسلمانوں کی قوت کے بلاوجہ ضیاع کا باعث بنے، اور یہ معلوم کر کے اطمینان ہوا کہ کام کو آگے بڑھانے کی ترتیب ان کے ذہن میں بھی کم و بیش وہی ہے جو گزشتہ تجربات کے پیش نظر خود میرے ذہن میں قائم ہو چکی ہے کہ پہلے اہل علم اور جدید تعلیم یافتہ طبقہ کو ذہنی اور فکری طور پر خلافت کے قیام کے لیے تیار کیا جائے اور ان کے ذہنوں میں خلافت کے احیاء کی صورت میں جو خدشات مغرب کے ذرائع ابلاغ نے مسلم پر اپیگنڈہ کے ذریعہ پیدا کر دیے ہیں، انہیں دور کیا جائے۔ اس کے ساتھ ہی رائے علمہ کو مسلم ممالک میں موجود و مسلط کافرانہ نظاموں کے خلاف منظم کیا جائے اور مسلمانوں کی پر امن اجتماعی قوت کے ساتھ کسی مناسب مقام پر خلافت کے احیاء کی طرف پیش رفت کی جائے۔

یہ تو تھے میرے ذاتی خدشات، جن کا ذکر میں نے شیخ عمر سے دو نوک طور پر کیا اور ان کے جوابات سے میں اس حد تک ضرور مطمئن ہوں کہ اگر کسی مسئلہ پر اختلاف موجود بھی ہے تو وہ اہل سنت کے مسلمات کے دائرہ سے باہر نہیں ہے اور باہمی افہام و تفہیم کے ساتھ مسائل کو طے کرنے اور مشترکہ مقاصد کے لیے مل جل کر آگے بڑھنے کے امکانات موجود ہیں۔ اب میں ان خدشات و سوالات کی طرف آتا ہوں جو مختلف مذہبی حلقوں کی طرف سے "حزب التحریر" کے اعتقادات کے بارے میں اخبارے گئے ہیں اور بعض مقلبات، اس مسئلہ میں اشتہارات بھی تقسیم کیے گئے ہیں۔ اس ضمن میں الشیخ عمر بکری محمد کے ساتھ ایک خصوصی ملاقات کا اہتمام کیا گیا جو سر تبر ۲۹ کو اسلامک سنٹر اپن پارک لندن کے



خطیب مولانا قاری عبدالرشید رحمانی کی رہائش گاہ پر ہوئی۔ اس ملاقات میں قاری صاحب موصوف کے علاوہ ورلڈ اسلامک فورم کے سیکرٹری جنگ مولانا محمد عیسیٰ منصوری، جامع مسجد دمبلین پارک لندن کے خطیب مولانا کلام احمد اور مولانا قاری محمد شریف بھی شامل تھے۔ اس ملاقات میں شیخ عمر نے ان سوالات کے جوابات دیے جو بعض مذہبی حلقوں کی طرف سے ان کے بارے میں کیے جا رہے ہیں اور ان پیشہ اعتراضات کو بے بنیاد قرار دیا جو "حزب التحریر" کے حوالہ سے سامنے لائے جا رہے ہیں۔ مثلاً "ایک اعتراض یہ تھا کہ حزب التحریر والے "عذاب قبر" کے مذکور ہیں، اس کے جواب میں انہوں نے کہا یہ غلط ہے، کیونکہ وہ عذاب قبر کے قائل ہیں اور عذاب قبر سے پناہ کی دعا ملتگئے ہیں، البتہ ان کے نزدیک عذاب قبر کا مسئلہ اعتقادی نہیں، اخباری ہے، اس لیے وہ عذاب قبر کے مذکور کی عکیفیت نہیں کرتے اور اسے گنہ گار سمجھتے ہیں۔ دوسرا اہم سوال یہ تھا کہ وہ سعودی حکمرانوں کی عکیفیت کرتے ہیں، اس کے جواب میں شیخ عمر نے کہا کہ وہ سعودی حکمرانوں سمیت کسی مسلم حکمران کو کافر نہیں کہتے، سب کو مسلمان سمجھتے ہیں، البتہ مسلم ممالک میں اس وقت جو نظام رائج ہیں ان کو کافرانہ نظام قرار دیتے ہیں اور ان نظاموں کے خلاف جدوجہد کو دینی فریضہ سمجھتے ہیں۔ ایک اور سوال یہ تھا کہ حزب التحریر والے غیر محروم خواتین کے ساتھ مصافحہ اور تسلیم کو جائز کہتے ہیں، اس کے جواب میں انہوں نے زور دار لمحہ میں لا حول ولا قوۃ الا بالله پڑھا اور کہا کہ یہ کیسے ممکن ہے؟ کیونکہ وہ شافعی ہیں اور شافعی کے نزدیک تو عورت کو ہاتھ لگانے سے وضو ثبوت جاتا ہے، اس لیے وہ یہ بات کیسے کہ سکتے ہیں؟ پھر یہ امور زنا کے مقدمات میں سے ہیں، اس لیے ان کے جواز کی بات نہیں کہی جاسکتی۔ الغرض اس نوعیت کے متعدد سوالات تھے جو بعض حلقوں کی طرف سے حزب التحریر کے خلاف زبانی اور تحریری طور پر پھیلائے جا رہے ہیں، لیکن شیخ عمر کے ساتھ ملاقات اور گفتگو کے دوران ان میں سے کوئی اہم بات پایہ ثبوت تک نہیں پہنچ سکی۔

اس موقع پر یہ بات عرض کرنا ضروری سمجھتا ہوں کہ ہم دراصل فقی و مسلکی محنت اور اجتماعی ملی مسائل کے لیے جدوجہد کے الگ الگ وائرسوں کا لحاظ نہیں کر پاتے، اس لیے اکثر اوقات بعض کا شکار ہو جاتے ہیں۔ جسیں سک فقی اور مسلکی محنت کا تعلق ہے، وہاں



نقد و مسلک کی بنیاد پر جس قدر حدود و قیود ضروری ہوں، ان میں کوئی حرج نہیں اور کسی بھی نقد اور مسلک کے لیے ان حدود و قیود کے بغیر مخت آگے نہیں بڑھ سکتی، لیکن جہاں اجتماعی ملی مسائل شاً "خلافت اسلامیہ کا احیا، عالم اسلام کا اتحاد، ظالمانہ و کافرانہ نظاموں سے نجات اور عالی استعار کے خلاف مشترک جدوجہد جیسے امور کی بات آئے گی، وہاں فقہی اور مسلکی حدود کو بہرحال نظر انداز کرنا ہو گا اور اہل سنت کے تمام فقہی و اعتقادی مکاتب نظر احتجاف، شوافع، حنبلہ، ماکیہ، خواہر، ماتریدیہ، اشاعرہ اور سلفیہ کا یکساں احترام کرتے ہوئے سب کو ساتھ لے کر چلنا ہو گا، ورنہ مسلم ممالک کو ظالمانہ و کافرانہ نظاموں سے نجات دلانے اور خلافت اسلامیہ کے قیام کے شرعی فرضیہ کی تحریک کی جدوجہد میں ہم اپنا کردار صحیح طور پر ادا نہیں کر سکیں گے۔

ان گزارشات کے ساتھ برطانیہ اور دیگر ممالک کے دینی حلقوں اور اہل علم سے گزارش کروں گا کہ وہ حزب التحریر کے بارے میں متین رو عمل کا شکار نہ ہوں اور اگر علمی اور دینی بنیاد پر کوئی اختلاف مسئلہ سامنے آئے تو اسے باہمی اتفاق و تفہیم کے ساتھ حل کرنے کی کوشش کریں، کیونکہ یہی سلامتی کا راستہ ہے۔

موجودہ زمانہ میں اسلام کی ایسی عجیب و غریب قسم وجود میں آئی ہے جس میں سب کچھ نظر آتا ہے مگر وہی چیز نہیں جس کو حقیقتاً "اسلام" کہا گیا ہے۔ ہمارے زمانے کے عجائب میں یہ بجوبہ سب سے زیادہ جیرت ناک ہے کہ ہر طرف اسلام کی دعویٰ پیچی ہوئی ہے، مگر حقیقی اسلام کا کہیں وجود نہیں۔ نمازوں کی تعداد بڑھ رہی ہے، مگر "صلوٰۃ خشوع" سے مسجدیں خالی ہیں۔ اسلامی مدرسون کی تغیرات بلند ہو رہی ہیں، مگر وہ لوگ نہیں پیدا ہو رہے ہیں جو اپنی زندگیوں میں بھی اسلام کی تغیری کی ضرورت محسوس کرتے ہوں۔ اسلام کے نعروں سے فضائیں گونج رہی ہیں، مگر اس اسلام کا وجود نہیں جو تھائیوں میں آدمی کو بے چین کر دے۔ دوسروں کی پیٹھ پر اسلامی کوڑے لگ رہے ہیں مگر اپنی "پیٹھ" کو خدا کے حوالے کرنے والا کوئی نہیں۔ اسلامی تقریروں کی بمار آرہی ہے مگر خدا کی زمین ایسے لوگوں سے خالی ہے جن کو خدا کے خوف نے بے زبان کر رکھا ہو۔ "اصباب کائنات" کے ہنگامے ہر طرف بپا ہیں مگر اصحاب نفس کی ضرورت کسی کو محسوس نہیں ہوتی۔ (مولانا وحید الدین خان)